


រឿងជោគជ័យលេចធ្លោ ស្រុកព្រៃឈរ	
ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
ចំណងជើងរឿង	សកម្មភាពលើកកម្ពស់ការចូលរួមតាមបែបប្រជាធិបតេយ្យ
កាលបរិច្ឆេទនៃការកត់ត្រា	២៤ មេសា ឆ្នាំ ២០១៥
រឿងនោះកើតឡើងនៅពេលណា	ឆ្នាំ២០១៣
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	ឃុំបារាយណ៍ ស្រុកព្រៃឈរ ខេត្តកំពង់ចាម
ឈ្មោះអ្នកនិយាយរឿងប្រាប់	លោកស្រី ប៉ុក ចាន់ថុ ជាអភិបាលរងស្រុកព្រៃឈរ
ចំនួនអ្នកទទួលផល (ជាក្រុម) ដែលទទួលផលពីសកម្មភាពរបស់បុគ្គលដែលផ្តល់រឿង	ប្រជាពលរដ្ឋក្នុងស្រុកព្រៃឈរ ចំនួន៤៦៧៧គ្រួសារ
អាយុជាមធ្យម (បុរស ឬស្រី)	៣៣ ឆ្នាំ
អ្នកសម្ភាសន៍ (តួនាទី, អង្គភាព)	លោក ម៉ែន គួរ អ្នកសម្របសម្រួលគម្រោង PROCEED អង្គការភ្នំស្រីដើម្បីអភិវឌ្ឍន៍
អ្នកកត់ត្រា (តួនាទី, អង្គភាព)	លោក រឿន វណ្ណ បុគ្គលិកគម្រោង PROCEED អង្គការភ្នំស្រីដើម្បីអភិវឌ្ឍន៍
<p style="text-align: center;">ពិពណ៌នារឿង</p> <p>លោកស្រី ប៉ុក ចាន់ថុ ជានាយិកាវិទ្យា ស៊ីវិលហ៊ុនសែនគរ ក្នុងស្រុកព្រៃឈរ ខេត្តកំពង់ចាម ។ លោកស្រីមានសមត្ថភាពខ្ពស់ក្នុងការដឹកនាំកិច្ចការងារអប់រំសកម្មការងារ និងមានឆន្ទៈខ្ពស់ចង់ឱ្យមានការអភិវឌ្ឍន៍ក្នុងស្រុក ។ ដោយឡែកការយល់ដឹងសមត្ថភាព និងបទពិសោធន៍លើការងារអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិរបស់លោកស្រីគឺនៅមានកម្រិតនៅឡើយ ។ ដោយភាពសកម្មការងារ និងឆន្ទៈខ្ពស់របស់លោកស្រី នៅក្នុង</p>	
	

ខែឧសភា ឆ្នាំ២០១៣ លោកស្រីបានថ្លែង បានទទួលការជ្រើសរើស និងតែងតាំងជាអភិបាលរងស្រុកព្រៃឈរ ទទួលបន្ទុកផ្នែកការងាររដ្ឋបាល និងអត្រានុកូលដ្ឋាន ។ លោកស្រីមានប្រសាសន៍ថា “ខ្ញុំទទួលបានការតែងតាំងឱ្យចូលរួមការងារជាអភិបាលរងស្រុក ហើយខ្ញុំមានបទពិសោធន៍តិចតួចណាស់ទាក់ទងទៅនឹងការងាររដ្ឋបាល និងអត្រានុកូលដ្ឋាននេះ” ។

តាមរយៈសកម្មភាពគាំទ្ររបស់គម្រោង “លើកកម្ពស់ការចូលរួមរបស់ប្រជាពលរដ្ឋនៅក្នុងការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ” ដែលឧបត្ថម្ភមូលនិធិដោយ “ទីភ្នាក់ងារអភិវឌ្ឍន៍របស់ស៊ុយអែត” តាមរយៈអង្គការផេកកម្ពុជា និងសម្របសម្រួលដោយអង្គការភ្នំស្រីដើម្បីអភិវឌ្ឍន៍ លោកស្រី បានថ្លែង បានទទួលការចាត់តាំងពីលោកអភិបាលនៃគណៈអភិបាលស្រុកព្រៃឈរឱ្យចូលរួមក្នុងវគ្គបណ្តុះបណ្តាលទាក់ទងនឹងតួនាទី និងសិទ្ធិចូលរួមរបស់ប្រជាពលរដ្ឋ ទស្សនទាននៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ និងវិធីសាស្ត្រអនុវត្តការលើកកម្ពស់ការចូលរួមរបស់ប្រជាពលរដ្ឋក្នុងសកម្មភាពការអភិវឌ្ឍន៍ និងគណនេយ្យភាពសង្គម ។ ក្រោយពីបានចូលរួមក្នុងវគ្គបណ្តុះបណ្តាល លោកស្រីចាប់អារម្មណ៍កាន់តែខ្លាំងថែមទៀតនៅពេលដែលលោកស្រីចូលរួមនៅក្នុងកិច្ចប្រជុំប្រចាំខែរបស់ក្រុមប្រឹក្សាស្រុក ដោយសារលោកប្រធានក្រុមប្រឹក្សាតែងតែលើកអំពីការចូលរួម និងការឆ្លើយតបទៅនឹងតម្រូវការរបស់ប្រជាពលរដ្ឋ ។ លោកស្រីបានបន្តការស្វែងយល់បន្ថែមពីទីប្រឹក្សារដ្ឋបាល និងគណៈអភិបាលស្រុកផ្សេងទៀតដែលមានការយល់ដឹងច្រើនអំពីអភិបាលកិច្ច និងការចូលរួមរបស់ប្រជាពលរដ្ឋ ដែលធ្វើឱ្យលោកស្រីបានយល់កាន់តែច្បាស់ និងអាចបំពេញតួនាទីបានយ៉ាងល្អប្រសើរ ។

លោកស្រីបានបន្តការចូលរួមនៅក្នុងសិក្ខាសាលា កិច្ចប្រជុំឆ្លុះបញ្ចាំងជាបន្តបន្ទាប់ជាមួយគម្រោង និងចូលរួមកិច្ចប្រជុំប្រចាំខែរបស់ក្រុមប្រឹក្សាដើម្បីធ្វើបច្ចុប្បន្នភាពការងារ ផ្តល់យោបល់ ស្តាប់ការពិភាក្សានិងការសម្រេចចិត្តរបស់ក្រុមប្រឹក្សា និងទទួលយកព័ត៌មានផ្សេងៗ និងផែនការ ដើម្បីយកមកអនុវត្ត ។

លោកស្រីបានស្ម័គ្រចិត្តចូលរួមជាសមាជិកក្រុមផ្សព្វផ្សាយព័ត៌មានស្រុក បានបានផ្ដើមគំនិតប្រមូលបដិភាគចូលរួមពីឃុំ និងស្រុកក្នុងរៀបចំផលិតប័ណ្ណព័ត៌មានរបស់ក្រុមប្រឹក្សាស្រុកជាបន្តបន្ទាប់ចំនួន២លើក និងសហការផលិតជាស្បតសម្លេងអំពីព័ត៌មានក្រុមប្រឹក្សាទាក់ទងទៅនឹងបញ្ហាដែលតែងតែមាននៅក្នុងមូលដ្ឋានពាក់ព័ន្ធជា ការចុះបញ្ជីកំណើត និងការចំណាកស្រុកខុសច្បាប់ជាដើម ដោយមានកិច្ចសហការយ៉ាងជិតស្និទ្ធជាមួយលោកស្រី ទូច វ៉ាត ប្រធានគណៈកម្មាធិការពិគ្រោះយោបល់ស្ត្រី និងកុមារស្រុកព្រៃឈរ ។ ដោយឡែកស្បតសម្លេងត្រូវបានយកទៅចាក់ផ្សាយជូនប្រជាពលរដ្ឋនៅតំបន់ឆ្ងាយៗពីទីប្រជុំជនឱ្យបានលឺ និងបានទទួល

ព័ត៌មាន ។

លោកស្រី ចាន់ថុ បានបំពេញតួនាទីបានកាន់តែប្រសើរឡើង លោកស្រីទទួលស្វាគមន៍ប្រជាពលរដ្ឋដែលមករកសេវាដោយទឹកមុខរួសរាយរាក់ទាក់ ចំណាយពេលស្តាប់ និងពន្យល់អ្នកដែលមកស្វែងរកសេវា យកចិត្តទុកដាក់ឆ្លើយបំភ្លឺនូវរាល់សំណួរជាបញ្ហា ក្តីកង្វល់ និងសំណូមពរប្រជាពលរដ្ឋ។ លោកស្រីចុះសួរសុខទុក្ខប្រជាពលរដ្ឋ ពិសេសទុរគតជន និងរាយការណ៍ជូនក្រុមប្រឹក្សា ស្វែងរកកញ្ចប់ថវិកាដើម្បីគាំទ្រ និងផ្តល់ការគាំទ្រទុរគតជន ។ លោកស្រីយកចិត្តទុកដាក់ក្នុងការងាររៀបចំវេទិកាផ្សព្វផ្សាយជាមួយការិយាល័យជំនាញ និងក្រុមប្រឹក្សាឃុំស្រុក និងជួយមន្ត្រីរដ្ឋបាលថ្មីក្នុងការបំពេញកិច្ចការងារលិខិតស្នាមរដ្ឋបាល និងការងារជាច្រើនដោយគ្មានការរើសអើងឡើយ ។ ក្រៅពីនោះ លោកស្រីសកម្មក្នុងការអនុវត្តតាមផែនការសកម្មភាពក្រុមការងារចម្រុះគណនេយ្យភាពស្រុក ដូចជាចុះអប់រំផ្សព្វផ្សាយពីតួនាទី និងការទទួលខុសត្រូវរបស់ក្រុមប្រឹក្សា ពិនិត្យ និងរំលឹកក្រុមការងារឱ្យដាក់បញ្ចូលបញ្ហាអាទិភាពដែលប្រជាពលរដ្ឋបានលើកឡើងទៅក្នុងផែនការអភិវឌ្ឍន៍ស្រុក ស្នើទៅមន្ត្រីក្រោមឱវាទឱ្យយកចិត្តទុកដាក់បំរើ និងផ្តល់សេវាជូនប្រជាពលរដ្ឋឱ្យបានប្រសើរ ។

លោកស្រី ចាន់ថុ ទទួលបានការគាំទ្រយ៉ាងពេញទំហឹងពីលោកអភិបាលស្រុក និងក្រុមការងារពីការផ្តល់សេវា និងការផ្សព្វផ្សាយព័ត៌មានជូនប្រជាពលរដ្ឋ។ លោកស្រីយកចិត្តទុកដាក់ខ្ពស់ចំពោះកិច្ចការងារសហការជាមួយអង្គការមិនមែនរដ្ឋាភិបាលជាដៃគូ។ លោកស្រី ចាន់ថុ មានប្រសាសន៍ថា “ការចូលរួមពិតជាមានសារៈប្រយោជន៍ណាស់ ព្រោះវាអាចធ្វើឱ្យមនុស្សមានការផ្លាស់ប្តូរ និងមានភាពរីកចំរើនជានិរន្ត ។ ខ្ញុំចង់ឃើញការផ្លាស់ប្តូរជាវិជ្ជមាននៅក្នុងសហគមន៍ ជាពិសេសចង់ឃើញប្រជាពលរដ្ឋច្រើនមកប្រើប្រាស់សេវាស្រុក” ។ លោកស្រីបន្តថា “ខ្ញុំមានឆន្ទៈចង់បំរើការងារជូនប្រជាពលរដ្ឋ ដោយខ្ញុំឃើញមានប្រជាពលរដ្ឋច្រើនយល់ដឹងមករកសេវាដោយខ្លួនឯងផ្ទាល់ ខុសពីមុនដែលច្រើនពីងគេមកធ្វើជំនួស”។ លោក ព្យល យ៉ុម ប្រជាពលរដ្ឋនៅភូមិ រោងគោ ឃុំបារាយណ៍មានប្រសាសន៍ថា “លោកស្រីចាន់ថុ ផ្តល់សេវាល្អផ្តល់ការសហការល្អ មិនរើសអើងជាមួយសហគមន៍ឬប្រជាពលរដ្ឋទេ”។

ការអង្កេតលើចំណុចសំខាន់ៗ៖ កាយវិការ អារម្មណ៍ អត្តចរិតរបស់អ្នកទទួលសម្ភាសន៍
 ការកើនឡើងនូវចំណេះដឹង ការចូលរួម ជំនឿចិត្ត

ផ្នែកផ្លាស់ប្តូរ (Domain of changes)
 ពង្រឹងភាពអង់អាចរបស់ស្ត្រីក្នុងអភិបាលកិច្ច

